

# Chryścijanskaja DŹMKA

BIELARUSKI ČASAPIS — VYCHODZIĆ TRY RAZY U MIESIAC

## U ČEŚĆ 950-HODŹDZIA CHRYŚĆEŃNIA BIELARUSI

(Pramova ks. Ad. Stankieviča, skazanaja ŭ kaśc. św. Mikalaja ŭ Vilni na Słuźbie Božaj, jakuju, za pamysnaść Bielaruskaha narodu, z nahody jubileju 950-hodździa chryśćeńnia Bielarusi, adpraviŭ ajciec M. Maskalik 2.X.1938 h.).

950 hadoŭ tamu nad Bielarusi ja zašviaciła sonca wiečnaj praŭdy, sonca navuki Božaha Syna Isusa Chrysta. 950 hadoŭ tamu Bielaruski narod pačuŭ hołas svajho Božaha Vnčyciela: — Ja jość daroha, žyćcio i praŭda, chto jdzie za mnoj, toj nia byvaŭe ŭ ciemry. — Adznačyć hety vialiki i darahi jubilej, pakłanicca svajmu Spasu i pamalicca za pamysnaść svajho Bielaruskaha Narodu z pryčyny hetaha jubileju i sabralisia my siańnia ŭ hetuju šviatyniu.

Dla hetaha našaha šviatkavańnia nadaryłasia sapraŭdy ščaśli-vaja nahoda. Voś prad nami, prad hetym šviatym aŭtarom, šviatar ajciec Michał Maskalik, Bielarus, hreka-katalik. Papracavaŭšy ŭ svaim čaśie na nivic bielarskaj kul-tury, paznaŭšy bližej žyćcio, jon zrazumieŭ, što kab naležna pracavać dla druhich, treba pradusim zabycca ab sabie samym, treba adračysia siabie samoha. I jon heta zrabiŭ: žniosšysia z niamieckimi katalikami ŭschodnikami, pajechaŭ u Niamieččynu, zdabyŭ tam navuku i byŭ tam pašviačany na hreka-katalickaha šviatara. I voś siańnia adpraŭlaŭe tut, z nahody vialikaha sioletniaha chryścijanskaha jubileju, pieršuju siarod Bielarusi svaju Božuju Słuźbu za pamysnaść Bielaruskaha narodu, adpraŭlaŭe ŭ słavianskim abradzie, u staraslavianskaj movie, jak i 950 hadoŭ tamu, kali chryścijanstva było adzynim i nie-

padzielenym i hetakim šyryłasia siarod Bielaruskaha narodu. Ajciec Michał Maskalik žjaŭlajecca, jak bačym, žyvym zlučvom našaj minuščyny z sučasnaściaj i symbalem adzinstva relihijnaha i nacyjanalnaha Bielaruskaha narodu.

\*

Zahlaniem-ža ŭ našu sivuju minuščynu i pryhledzimsia da tych daraŭ, jakija nam pryniesła chryścijanstva. Voś-ža pryniesła jano nam aśvietu, postup, navuku i ŭlučyła nas u siamju kulturnych chryścijanskich narodaŭ.

Abdaryła chryścijanstva Bielaruski narod najbahaciejšaj, najhlybiejšaj i najidealniejšaj na šviecie relihijaj i etykaj. Pad ich podycham ażyvialasia i ŭzbahaciłasia bielarskaja narodnaja duša. Paŭstali chryścijanskija šviatyni, manastyry, školy, ustanovy chryścijanskaj miłasernaści. Adnej z mnohich krasak, vyrasšych na nivic chryścijanskaj relihii i etyki žjaŭlajecca šviataja bielarskaja kniazioŭna Afrasińnia.

Chryścijanskaja navuka navučyła tak-ža Bielaruski narod hlybiej i idealniej razumieć sacyjalnuju spraviadliwaść, vučacy nieabchodnaści samaadračeńnia, baracby z svaim samalubstvom. Zmiakčeńnie abyčajaŭ u narodzie, spynieńnie samavoli kniazioŭ, bjarstva i rycarstva, jaŭnaje rašańnie važnych dziaŭžaŭnych spraŭ na viečy i zbratańnie na im-ža u vadnu siamju vyšejšych slajoŭ

hramadzianstva z narodam—heta ŭsio sacyjalnyja płaŭdy św. Evangelii. I nie dahadvajucca peŭnie tyja Bielarusy, jakija siańnia volna ci niavolna pakłaniajucca Marksu, što heta ich „viera“, heta tolki daloki-daloki adhałosak, tolki žałosnaja karykatūra tych sacyjalnych ideałaŭ, jakija pryniesła Bielarskamuh naroduh chryścijanstva.

Nie abminuła chryścijanstva i pačućcia **estetychnaha** ŭ Bielarskim narodzie. I jaho raźviło, vyhadavała, abdaryła svaimi vialikimi, pryhožymi darami. Architektura, malarstva, plastyka, muzyka, pieśnia, — jak-ža mahutna raźvilisia i razrašlisia ŭ Bielarusi, dziaukujučy cioplamu, tvorčamu pavievu chryścijanskaha estetyzmu, jak składowaj častki chryścijanstva. Jak-ža abiadnieła-b kultura Bielarskaha narodu, kali-b ad jaho adniać usio heta kulturnaje bahacie z haliny krasy, jakoje stvarylja chryścijanskaje pačućcio! Jak-ža abiadnieŭ-by Bielaruski Muzej u Vilni, kali-b z jaho pavykidać usio toje, što tak ci inakš jość tvorčaściaj chryścijanstva!

Vialikuju ŭrešcie rol adyjhrala chryścijanstva ŭ **pracesie tvareńnia bielarskaj nacyjanalnaści**. Šmat jość dziejnikaŭ, jakija pryčyniajucca da paŭstańnia kožnaj nacyjanalnaści. Adnym z ich — jość relihija.

Relihija pahanskaja ŭ Bielarusi była roznajakaja, razdroble-naja, z mnohimi prymityŭnymi



i naiŭnymi abradami i bahami. Heta relihija służyła nie paŭstańniu i ŭzrostu biełaruskaj nacyjanalnaści, ale naadvarot — jaje razdrableńniu i rasciarušańniu. Susim što inšaje chryścijanstva. Jano praz swajo adzinstva, praz svoj vysoki idealizm, praz stałaść i adnajakasć i svajej navuki i abradu, praz prašvietnuju svaju dziejnaść było **na zary biełaruskaj historyi** mahutnym sacyjalnym dziejnikam, zlučajučym biełaruskija plamiony, biełaruskija kniaźstvy, biełaruskija, nacyjanalna jašče nie aformlenija, masy, u adzin sucelny narod.

Hetkuju-ž rol adnosna biełaruskaj nacyjanalnaści chryścijanstva ihrała i paźniej. Za časaŭ u biełaruskaj dziaŭstvie **litoŭskaj dynastii**, kali ŭ nas užo panavała pravasłaŭje, Biełaruskij narod, baroniačysia ad nastupu na Biełarus łacinizmu i polonizmu, baraniŭ nia tolki svaju relihiju, ale tak-ža i nacyjanalnaść, ażyŭlajučy i pahłyblajučy ŭ masach jaje supolnaść i adzinstva.

Uznoŭ-ža za časaŭ **unii**, kali kulturnyja i bahatyja klasy pakunuli narod, pierachodziačy ŭ łaciznu i polskaść, i kali hetyja apošnija štoraz bolš nasiadali na narod, jon, baroniačy svaju unijackuju vieru, svoj uschodni abrad, baraniŭ i cementavaŭ dalej i biełaruskiju svaju nacyjanalnaść.

Kali-ž usia Biełarus na pač. XIX st. znajšlasia pad carskaj Ra-

siejaj, kali carskaja palityka uniju pieraviała ŭ pravasłaŭje i zrabiła z jaho palityčnaje aružža, źviernutaje prociŭ Biełarusaŭ, kali nastaŭ dla našaha narodu najhrażniejšy čas, — i tady chryścijanstva akazałasja aporaj biełaruskaj nacyjanalnaści. Łacinskaje katalictva tady ŭ Biełarusi padtrymlivała i źbierahała da lepšych časaŭ biełaruskiju nacyjanalnuju ideju.

Fakt, što chryścijanstva źjaŭlajecca ŭ našaj historyi tvoryvam i aporaj biełaruskaj nacyjanalnaści, tumačycca pradusim tym, što jano ŭvodzić duža blizki i hlyboki duchovy kantakt u narodnych huščach, jaki, časta niašviedama, padtrymlivaje i tvora nacyjanalnaj pačućcio i jakoha źniščyć nia mohuč nijakija palityčnyja machinacyi, bo da jaho nie dasiahajuć. Hetym imienna tumačycca i toje, što i za panavańnia nad Biełaruskim narodom rasiejskich caroŭ, pravasłaŭnaja carkva, nia hledziačy na naviazańnie jej roli vynaradaŭlańnia Biełarusaŭ, całkom ich nie zrusyfikavała i jany dalej astalisia Biełarusami.

\*

Slovam, chryścijanstva — heta darahaja perła, jakoj majem daražyć i trymacca. I nie paviniem nas adviarnuć ad jaho i toj fakt, što jano ŭ nas užo siańnia nie adzinaje, jak było 950 hadoŭ tamu, a padzielenaje. Bo-ž i ciapier čaści jaho, — heta tak-ža perły

i cany svajej. Jano nia straciła i padziel heny — heta maleńkaja tolki ščerbinka. I siańnia jak-ža mała chryścijanstva nas dzielić, a jak mnoha luča!

Voš-ža, rachujučysia z hetaj sapraŭdnaścij, Biełarusy kataliki łacinniki, Biełarusy pravasłaŭnyja i Biełarusy breka-kataliki ci unijaty ŭ uzajemnych da siabie adnosinach pavinny trymacca **tolerancyjna**. My pavinny pomnić, što ŭsie my dzieci adnaho Aŭca niabiesnaha, braty Syna Božaha dziela jaho ŭčalaviečańnia, dzieci adnaho Biełaruskaha narodu.

Dalej, my ŭ našych uzajemnych adnosinach pavinny bolš zvarčać uvahi **na toje, što nas luča ŭ chryścijanstvie, čym na toje, što nas dzielić**. Mo' heta indyferentyzm? Nie. Heta ščyraje chryścijanskaje imknieńnie nie razychodzicca i nie dzialicca dalej, heta sardečnaje žadnieńnie ŭ lubovi Chrystovaj zblizacca da siabie, paznavacca i hetym aslablać, vyžyvać i niščyć isnujučyja padziety.

Urešcie, u žyćci našym chryścijanskim pavinny my ŭsie **vyžyvać čuży i chryścijanstvu i narodu element palityčny**, starajučysia karystacca svajej biełaruskaj movaj. Mo' heta šovinizm, fašyzm, totalizm? Nie. Heta rasčyščañnie darohi chryścijanstvu ŭ dušu Biełaruskaha narodu, heta skiroŭvańnie Biełaruskaha narodu na jaho pryrodnyja punkty apory,

AD. STANKIEVIČ

## Biełaruski Chryścijanski Ruch

*Historyčny narys.*

RAZDZIEŁ IX.

26)

### Z šyrejšaj dziejnaści BChD.

§ 1. — BChD i: Bieł. Nac. K—t, Natio, bieł. kulturna-prašvietnaja praca, bieł. relihijnaja praca siarod Biełarusaŭ katalikoŭ, pravasłaŭnych i unijataŭ.

1. Kali jdzieć ab palityčnuju pracu BChD, dyk pradusim treba adciemić jaje dziejnaść adnosna *Bieł. Nac. K—tu ŭ Vilni*. Kamitet hety, jak viedajem, isnavaŭ ad 1919 aŭ da 1938 h., kali byŭ polskimi administracyjnymi ŭladami začynieny. Była heta ahulna-biełaruskaja arhanizacyja, metaj jakoj było baranić pravy biełaruskaha narodu i abierahać i ražvivać biełaruskiju nacyjanalnuju niezaležnuju dumku.

Voš-ža ŭva ŭsiej hetaj pracy Bieł. Nac. K—tu rol BChD — u paraŭnańni z inšymi kirunkami — zaŭsiody była hałoŭnaja i decydujučaja. BChD ŭ Nac. K—cie zaŭsiody była hałoŭnaj aporaj jaho i nadavała ideovy palityčny biełaruski kirunak

u Polšcy. Hetym, naturalna, nie chaču ni ŭ čym źmienšyć značeńnia ŭ Kamitecie inšych palityčnych kirunkaŭ, ale chaču tolki śćvierdzić fakt sapraŭdy vybitnaj i decydujučaj roli BChD ŭ Kamitecie.

Najbolš niebiašpiečnyja mamenty dla Bieł. Nac. K—tu ŭ Vilni, dla jaho biełaruskaj nacyjanalnaj niezaležnaj ideolohii, byli dva: adzin u 1927 h., kali imknulisia zachapić jaho kamunisty pry pomačy „Hramady“, ab čym było vyšej, a druhi ŭ 1935 h., kali adzin z lideraŭ Bieł. Sialanskaha Sajuzu i niekatoryja byŭšyja hramadoŭcy imknulisia škiravać jaho na tory ŭhodnictva. U adnym i druhim vypadku Bieł. Nac. K—t, dziakujučy BChD, vyjšaŭ pieramožnikam, nikomu nie padparadkavaŭsia i dalej astavaŭsia niezaležnym.

2. Zaslužvaje tak-ža na asablivuju ŭvahu „*Natio*“. Byŭ heta miesiačny časapis, jaki vychodziŭ u Varšavie ŭ čatyroch movach: polskaj, niamieckaj, francuskaj i anhliskaj. Meta hetaha časapisu — baranić pravy nacyjanalnych mienšaściaŭ u Polšcy i znajomić z žyćciom hetych-ža mienšaściaŭ Zach. Eŭropu. Byŭ heta orhan: Biełarusaŭ, Litoŭcaŭ, Ukrajincaŭ, Niemcaŭ, Žydoŭ, jak polskich mienšaściaŭ.

„*Natio*“ vychodziła praz uvieś 1927 h. U kožnym z ich drukavalisia artykuly na temy rožnych biełaruskich problemaŭ palityčnych i kulturnych, a tak-ža zaŭsiody była bahataja chronika z biahučaha žyćcia biełaruskaha narodu.



kab jon zachavaŭ roŭnavahu i mar-  
nia žhinuŭ. Šukaŭnie i tvareń-  
nie biełaruskaj nacyjanalnaj i re-  
lihiŭnaj syntezy — heta zadaŭnie,  
uzłożana je nam samoj historyjaj,  
samym Boham.

\*

Dziakavać Bohu, — zrazumień-  
nie ŭ nas hetaj praŭdy jość štoraz  
bołšaje i praca na hetaj linii ad-  
byvajecca. Prykładam hetaha žjaŭ-  
lajecca i dastojny naš ajciec M.  
Maskalik, jakoha tut prad hetym  
aŭtarom bačym, jak i toj fakt,  
što voś siaŭnia tut sabralisia ŭsie  
Biełarusy chryścijanie: kataliki ła-  
cinniki, pravasłaŭnyja, hreka-kata-  
liki ŭnijaty. Ale hety historyčny  
naš šlach, jak šlach, vymahaŭcy  
pradusim baračby z samym sa-  
boju, jak-ža ciažki i trudny!

Dyk i tvoj, darahi ojca Micha-  
le, šlach, jak šlach Chrystovaha  
šviatara, ciažki i ciarnisty. Staiš  
voś ty prad aŭtarom siarod bie-  
łaruskaj siamiejki, zanosiš biaz-  
kroŭnuju žertvu Chrystovu da Bo-  
ha Aja za narod svoj Biełaruski.  
Ducham siahaješ ty ŭ hušcy na-  
rodnyja, bačyš siabie tam za plu-  
ham na nívie Božaj i narodnaj,  
bačyš dobryja plady svajej pracy i  
lohka i jasna tabie na dušy. Ale  
viedaj, što nialohka tabie ŭsio  
heta nabožnaje svajo latucieŭnie  
ŭ žyćcio pravieści. Kab sapraŭdy  
dačakacca pladoŭ tvajej šviatar-  
skaj pracy, skolki-ž treba prajści  
daroh kryžovych, daroh razstaj-

nych, skolki-ž treba napravavacca!  
Ahladaješsia ty tryvožna, šu-  
kajučy slova dobraha, ščyraha ru-  
ki pacisku, choć maralnaj padmo-  
hi šukaješ ty. Tvaje vočy zvarač-  
vajucca na biełaruskiju intelihi-  
encyju. Ale jak-ža niamnoha jaje i  
jak-ža jana časta maładušnaj!  
Dyk nia mnoha i z hetaha boku  
ty spatkaješ paciechi.

Na narod usia tvaja nadzieja  
Ty dumaješ — z im pajdu, i jon  
mnie pamoža, jon mianie zrazu-  
mieje i padtrymaje. Tak. Ale po-  
kul sonca ŭzoidzie, siracie rasa  
vočki vyjeści! Kali i spatkaješ u  
narodzie toje, čaho ŭ jaho, dla ja-  
ho-ž dabra, šukaješ, dyk skolki-ž  
budzieš zmušany nataptacca pa  
cierniach, skolki-ž daznaješ nia  
ŭdziačnaści ad svajho-ž narodu!

U źniamozie apuskajucca kryl-  
li tvaje, tumany sumnivu spavi-  
vajuč tvajo zranienaje serca. I za-  
hłyblaješia ty aź na dno svajej  
dušy, šukajučy sensu ŭsich tvaich  
namieraŭ, šukajučy kontaktu z  
Tym, čto ciabie na hetuju ciaž-  
kuju pracu paklikaŭ, na kim apior  
ty svaju vieru, svaju luboŭ i na-  
dzieju. I ty čuješ, što kontakt he-  
ny jość, ty čuješ prysutnaść svaj-  
ho Božaha Vučyciela i Spasa, ty  
bačyš u dušy jaho kryžovuju pa-  
darož na Halhofu, bačyš jaho  
šmierć i... Ŭskrašeŭnie. Ty baču-  
čy ŭsio heta, začynaješ rozumieć  
tajnicu pracy i ciarpieŭnia, u du-  
šy tabie robicca jasna i spakojna,

a šviatarskija tvaje abaviazki sta-  
noviaccia tabie nošaj lohkej i pry-  
jemnaj.

Dyk uzbrojeny ŭ Chrysta svaj-  
ho Spasa idzi śmieła i rašuča he-  
taj Božaj darohaj, idzi ciarpliva i  
vytryvała!

Idzi z vieraj, nie ahladajučysia  
na pryznaŭnie ŭ ludziej, idzi z lu-  
boŭju, choć-by jana nia mieła ŭza-  
jemnaści, siej na rodnaj nívie do-  
braje ziernie wiečnaj Božaj Praŭ-  
dy, nie ahiadajučysia na ludzkiju  
ŭdziačnaść. Acenić ciabie i vydaść  
ab Tabie spraviadlivy prysud svoj  
historyja tvajho narodu i Toj ad-  
viečny i pramudry Haspadar, u  
ruce katoraha spačyvaje los naš...



Časta zdarajecca, što mnohija  
našy padpiščyki nie atrymlivajuć,  
abo atrymlivajuć nieakuratna „Chr.  
Dumku.“ Voś-ža pakryŭdžanyja ŭ  
takich vypadkach niachaj składa-  
juć na svajej poście „reklamacyju.“

„Reklamacyja“ ničoŭha nie kaš-  
tuje i robicca hetak:

Nie atrymaŭ № . . . tut pa-  
dać katory númer „Chr. Dumki“  
i dać svoj adras. Bolš ničoŭha pi-  
sać niemožna.



Voś-ža aficyjalna pradstaŭnikom biełaruskaha  
narodu ŭ „Natio“ byŭ Biełaruski Pasolski Klub, ale  
faktyčna vyklučna ŭsio pracu ŭ im viała BChD.

3. Niamala tak-ža maje zasluž BChD, pracuju-  
čy na biełaruskaj nívie kulturna-prašvietnaj. Na he-  
taju spravu BChD zaŭsiody zvaračvała asablivuju  
ŭvahu i dla biełaruskaj kultury i ašviety pracavała  
vytryvała i płodna. BChD zaŭsiody dobra rozumie-  
ła, što adna palityka mała varta, što jaje vartaść  
praŭdživaja akazvajecca tady, kali jana jdzie ŭ pa-  
ry z pracaj dla narodu kulturna-ašvietnaj. Asabliva  
na hetu halinu pracy BChD źviarnuła svaju ŭvahu,  
kali „Hramada“ svaim palityčnym metam padpa-  
radkavała i adzinuju tady ŭ Biełarusau pa hety bok  
saviecka-polskaj hranicy kulturna-prašvietnuju arha-  
nizacyju T-va Bieł. školy. Voś-ža nie dla kanku-  
rencyi z TBŠ, ale kab mieć asiarodak biełaruskaj  
narodnaj kultury, paŭstała ŭ 1926 h. novaja kultur-  
na-prašvietnaja arhanizacyja — *Biełaruski Instytut  
Haspadarki i Kultury*. Patreba takoj arhanizacyi aka-  
załasja jašče bolš nieabchodnaj, kali polskija ŭłady,  
likvidujučy „Hramadu“, spyniali pracu i, apanava-  
naha „Hramadoj“ i padparadkavanaha jaje pality-  
cy, TBŠ.

Bieł. Inst. Hasp. i Kultury zaŭsiody staraŭsia  
być apalityčnym i pravodzić pracu vyklučna kultur-  
na-ašvietnuju. Dziela hetaha pracavali ŭ im vobak  
z chadekami i ludzi rozných inšych palityčnych ki-

runkaŭ. Adnak paŭstaŭ Instytut i pašla pravodzić  
svaju pracu ŭ biełaruskich masach pry rašučaj pie-  
ravazie ludziej, što farmalna, ci tolki jak sympaty-  
ki, trymalisia kirunku BChD. Praŭda, pašla likvida-  
cyi „Hramady“, umovy dla biełaruskaj pracy pahor-  
šylisia i nia šmat možna bylo ŭ pracy, choć-by i kul-  
turnaj, razjyscisia, BIHiK adnak na nívie biełaruskaj  
ašviety, pry rašajučym, jak skazana vyšej, supra-  
coŭnictvie chadekaŭ, aź da kanca isnavaŭnia ŭ  
1936 h. BChD, dakanaŭ sapraŭdy niamala. Zakła-  
daŭnie hurtkoŭ na vioscy, arhanizavaŭnie tam bib-  
lijatek, čytaŭnie referataŭ, pašyraŭnie biełaruskich  
hazet, vydavaŭnie biełaruskich knižak i pašyraŭnie  
ich u masy, budžeŭnie biełaruskaj narodnaj śvida-  
maści, dzie takoj nia bylo — voś bolš mienš pra-  
ca pieravažna chadekaŭ na hruncie BIHiK aź da  
zakryćcia jaho polskimi administracyjnymi ŭladami  
ŭ kancy 1936 h.

Asabliva šmat papracavali chadeki dla bieł-  
aruskaha vydaviečtva. Kali ŭziać napr. katalog bieł-  
aruskich knižak z 1937 h., dyk z vilenskich wyda-  
niaŭ — heta — pad tej ci inšaj firmaj — *pieravaž-  
na* vydaŭni BChD, a pašla jaje spadkabiernika —  
BNA.

4. Pierachodzim da nivy *relihiŭnaj*. I tut cha-  
decyja šmat pałažyla pracy. Na hetu spravu jana,  
dziela svajho ideolohična-chryścijanskaha charakta-  
ru, zvaračvała ŭvahu, jak nijakaja inšaja biełarusk-



## † Dr. B. Turonak

U minulych miesiacy sioleta ŭ Dukštach pamior. dr. Branisłaŭ Turonak, jaki ŭ svaim časie pryjmaŭ dziejnaje ŭčasie ŭ biełaruskim žyćci.

Radziŭsia ŭ 1896 h. hodzie 22 červienia ŭ Dziśnienskim (ciapier Brastauškim) paviecie ŭ sialanskaj biezziameiŭnaj siamji.

Na 16-ym hodzie žyćcia ŭdajecca jamu pajechać u Vilniu vučycca, dzie pastupaje ŭ pryvatnuju himnaziju, u jakoj prabyŭ da zaniaćcia Vilni Niemcami, pašla čaho pierajaždžaje ŭ Viciebsk, a praz hod u Jarasłaŭ nad Voľhaj, dzie i skončyŭ himnaziju ščo holeva ŭ 1917 h.

U hetym-ža hodzie zapisyva jecca na praŭny fakultet u Charkavie, ale, dziakujučy vajenna-revalucyjnaj zaviarusie i matarjalnym ŭniedachvatam, Turonak byŭ zmušany pakinuć Charkaŭ i pryjechać damoŭ.

Doma, sabraŭšy niekalki intelihiентаŭ i z ich pomačču, sarhanizavaŭ 15 pačatkavych škołaŭ, jakija pratrvali praz dva hady biaz ničyjej pomačy.

1919 h. Turonak pryjaždžaje ŭ Vilniu, dzie zapisyvajecca ŭ Vilenski Uniwersytet na lakarski fakultet, jaki i skončyŭ u 1924 h.

Budučy studentam u Vilni, Turonak pryjmaje žyvy ŭdział u žyć-

ci studenckim, a hetak sama i ahułam u biełaruskim hramadzkim žyćci.

Špiarša jon pačynaje hurtavać kala siabie studentaŭ Bielarusaŭ, pastupajučych u Vilenski Uniwersytet, z jakich pašla sarhanizavaŭsia „Bieł. Stud. Sajuz“. Redahuje



Dr. Br. Turonak

pieršy studencki biełaruski miesiačnik „Naš Šlach“.

Z 1923 da 1925 h. zjaŭlajecca redaktaram biełaruskaj tydniovej hazety „Krynica“ i znajomicca z prakuraturaj i „Łukiškami“, dzie prasiedziŭ blizu miesiac, i ŭrešcie byŭ zvolnieny pad załoh 1000 zł. i addany pad nadzor palicyi.

Adbyŭšysia 30.XI.1925 h. sud u Vilni nad Turonkam, zasudziŭ jaho na dva miesiacy turmy.

Atrymaŭšy lakarski dyplom, dr. B. T. asiadaje nastala ŭ Dukštach, dzie, trymajučysia kankantu z biełaruskim rucham, pracuje aŭ da śmierci. Asiraciŭ žonku, dzieciej i svoj Bielaruski narod, jakomu pašviaciŭ svajo maładoje žyćcio. Viečnaja Jamu pamiać!

Ks. Ad. St.



## U Litoŭcaŭ

Aidas try razy. Litoŭski časapis u Vilni „Aidas“, jaki vychodziŭ dva razy ŭ tydzień, pačau vychodzić try razy.

Novyja wydaŭni. Vyjšla adnadnioŭka, praznačana dla mołodzi, „Jaunimo Atletis“ i miesiačnik „Lietuviškaš Baras“ (№ 9).

Praf. K. Pakštas u Vilni. Nia-daŭna adviedaŭ Vilniu profesar litoŭskaha universytetu ŭ Kaŭnasie K. Pakštas.

Kanfiskata. „Viln. Žodis“ № 46 za artykuł „Mir uratavany koštam slabiejšych narodaŭ“ i za inšyja zahadam Starasty m. Vilni skanfiskavany.



ja arhanizacyja. Pracu svaju BChD na hetaj nivie viała, majučy na mecie duchovyja patreby Bielarusaŭ katalikoŭ i Bielarusaŭ pravastaŭnych.

BChD na nivie relihijna-katalickaj šmat papracavała jašče ŭ Miensku. A pačynajučy ad 1919 h., kali dziejnaść svaju jana dzieła palityčnych pryčyn pieraniesła ŭ Vilniu, tut dalej pravodziła tuju-ž svaju pracu aŭ da svajej pieramieny ŭ 1936 h. na Biel. Nar. Abjednaŭnie. Pracu svaju ŭ halinie katalickaj BChD pravodziła pieravažna praz ksiandzoŭ-Bielarusaŭ, jak farmalnych siabraŭ BChD, tak i zvyčajnych jaje sympatykaŭ. Chadekam išło tut pradusim ab toje, kab Kaściol nie pryčyniaŭsia da vynaradaŭleńnia Bielarusaŭ katalikoŭ i karystaŭsia ŭ dadatkovych nabaženstvach dla Bielarusaŭ movaj biełaruskaj, čaho vymahaje zvyčajnaja pryrodnaja spraviadlivaść, a tak-ža chryścijanskaja navuka i dabro samoha Kaściola.

Voš-ža taho ŭsiaho, čaho damahalisia ad katalickich duchoŭnych ŭladaŭ dla Bielarusaŭ katalikoŭ ksiandzy Bielarusy, vyličać tut nia budu, bo choć rabili jany heta pad upłyvam BChD, ale farmalna rabili časta na svaju ŭłasnuju ruku i — da taho — badaj vyklučna rabili toje, što adnosiłasia da spravy biełaruskaj movy ŭ kaściela. A heta ŭsio apisana dakładna ŭ majej knižcy „Rodnaja mova ŭ śviatyniach“, ab čym u hetaj pracy ŭžo nia raz uspaminałasia. Tut uspominiu tolki ab važniejšych i ahu-

niejšych vystupleńniach prad katalickimi krajovymi ŭladami i pry tym ab vystupleńniach farmalna BChD.

Ŭžo ŭ 1919 h. Biel. Centr. Rada Vilenščyny i Horadzienščyny, ab čym było vyšej, ad katalickaj duch. ŭłady damahałasia pašany pravoŭ dla Bielarusaŭ katalikoŭ u ich nacyjanalna-relihiynym žyćci.

Ale vykanaŭnie henaha damahaŭnia spoŭniła BChD. Heta arhanizacyja, na padstavie henaha ahułnaha damahaŭnia Rady Vilenščyny i Horadzienščyny, padała vilenskaj katalickaj duchoŭnaj ŭładzie memaryjał z damahaŭniem: biełaruskaj movy ŭ Vilenskaj Duchoŭnaj Seminarii, biełaruskich kazaŭniaŭ pa biełaruskich parafijach, biełaruskaha biskupa-sufrahana ŭ Vilni, Bielarusaŭ kanonikaŭ u kapitule.

Ad svajho-ž imia aficyjalna BChD ŭ hetaj sprave vystupila pieršy raz 12.XI.1926 h., kali CK—BChD padaŭ Vilenskamu Arcybiskupu memaryjał ab nienormalnym pałažeńni relihiynaha žyćcia Bielarusaŭ katalikoŭ, dałučajučy adnačasna svaje damahaŭni. Damahaŭni henyja ahułam takija, jak i Rady Vilenščyny i Horadzienščyny.

Zaslužvaje ŭrešcie tak-ža na ŭvahu memaryjał CK—BChD da taho-ž Vilenskaha Arcybiskupa 28.XII.1927 h., z takimi-ž bolš mienš damahaŭniami, jak i papiarednija. Byŭ jašče cely rad memaryjałaŭ i delehacyjaŭ da duch. kat. ŭladaŭ ad imia BChD,



## Byčok

Byčok ũ siamji taki udaŭsia,  
U padskokach ros i hadavaŭsia—  
A hołas jomki, zakacisty —  
Kudy tam dziak, ci arhanistyl! —  
Plačom da pracy braŭsia šustra —  
Až ũsie vały ũ jaho, jak ũ lustra,  
Z żyvoju radaścij hladzieli  
I kłali ũ im swaje nadziei  
Kazali: „Jon kaliś pakliča  
Da voli pakaleńnie być!  
Pastavić nas iznoŭ na lohi,  
Navostryć ablamany rohl!“ —

Raście Byčok, jak dub;  
I rozumam nia nłup.  
Rykaje na ũvieś les,  
I ũ pracy — Herkules! —  
I štoraz bolejš piŭ i jeŭ,  
I ũžo z Byčka jon staŭ Vałom,  
I čuć ulazić staŭ u chleŭ,  
I bić byŭ kałom...

A kark ũ jaho zhrubieŭ;  
Jak miech, żywot abvis;  
Byčok abaranieŭ,  
Raskis. —

—o—

Z życia tut przykład ũziaty:  
I ũ nas studenty, jak cialaty,  
Rastuć, a što z ich budzie?  
— Što-ž... miasa, abo — ludzi.

V. Adv.

**Bački Biełarusy! Vučy-  
cie svaich dziaciej čytać  
i pisać pabiełarusku!**

## Biełaruskaja chronika.

**Śviatkavańnie 950-hodździa  
Chryścijanstva.** U niadzielu 2-ha  
kastryčnika sioleta, z nahody 950-ci-  
hodździa chryščeńnia Biełarusi, u  
kaściele śv. Mikaja ũ Vilni a. M.  
Maskalik, hreka-katalik, adpraviŭ  
u ũschodnim abradzie Božuju Słuž-  
bu za pamyśnaś Biełaruskaha  
Narodu. Kazańnie skazaŭ Ks. Ad.  
Stankievič, jakoje drukujem na  
pieršym miescy hetaha numaru  
našaha časapisu.

**Kanfiskata „Wiadomości Bia-  
loruskich.“** 5.X Vil. Haradz. Sta-  
rastva skanfiskavała № 10 biełar-  
uskaha infarmacyjnaha biuletynu  
„Wiadomości Biełoruskie“ za za-  
ciemku „BNA i vybary.“

**Kanfiskata Kamunikatu BNA.**  
6.X.38 Vilenskaje Haradzkoje Sta-  
rastva skanfiskavała Kamunikat  
№ 8 Biełaruskaha Narodnaha Ab-  
jednańnia — BNA.

**Sud nad redaktaram „Śla-  
chu Moładzi.“** 26.X. siol. u Vil-  
enskim Akružnym Sudzie budzie  
razhladacca sprava redaktara „Śla-  
chu Moładzi“ J. Najdziuka, abvi-  
navačanaha ũ spraviu adnaje z  
kanfiskataŭ „Ślachu Moładzi.“

**Kanfiskata „Ślachu Moładzi.“**  
7.X Vil. Haradz. Starastva skanfi-  
skavała № 20 „Ślachu Moładzi“  
za ũstupny artykuł, dva vieršy i  
zaciemki.

**Ŭžvižańnie ũ Dalatyčach.** Na  
Ŭžvižańnie ũ Dalatyčach (Nava-  
hradčyna), dzie isnuje ũžo ad

mnohich hadoŭ unijacki prychođ,  
adbyłasia vialikaje śviata. Było  
niazvyčajna šmat narodu. Padčas  
śviatkavańnia było tak-ža j biełar-  
uskaje kazańnie.

**Vyjezd u Łomžu.** Byŭšy dy-  
rektor Vil. Bieł. Himnazii na dniach  
pakinuŭ Vilniu i vyjechaŭ u Łom-  
žu, kudy jon naznačany vučycielem  
polskaj himnazii.

**„Беларускі Адрыўны Ка-  
лендар на 1939 год.“** Ŭžo vyj-  
šaŭ z duku i pajaviŭsia ũ prada-  
ży „Беларускі Адрыўны Кален-  
дар на 1939 г.“ Žmiesť jaho viel-  
mi cikavy. Šmat u im jośc roz-  
nych cennych radaŭ, pryhožych  
vieršaŭ, śmiešnych žartaŭ, cika-  
vych viestak i inšych cennych ma-  
tarjałaŭ. Kalendar hety maje dva  
styli: novy (katalicki) i stary (pra-  
vasłaŭny). Nadrukavany hraždan-  
kaju (ruskimi litarami). Padany ũ  
im tak-ža i pradkazańni pahody.  
Cana 1 kalendara 50 hr. Čto kup-  
laje bolšuju kolkaśc kalendaroŭ  
atrymlivaje vialikuju škidku. Pry  
tym, čto kupić biełaruskaj kalen-  
dar, toj maje vialikuju škidku na  
biełaruskaj knižki. Hałošny sklad  
u biełaruskich kniharniach u Vilni.

**Ŭsiakuju biełaruskaju knižku,  
KALENDARY,**

hazetu najtaniej i najchutčej  
dastaniecie ũ biełaruskaj

**Kniharni „Pahonia“**  
Wilno, Zavalnaja vulica № 1

ale ich nie vyličaju, bo adny z ich apisany mnoju  
ũ „Rodnaj movie ũ śviatyniach“, a ab druhich nia  
maju pad rukoj bližejšych viestak.

Ale BChD nie ahrańičvałasja tolki adnymi  
katalikami, jana, jak skazana vyšej, *pracavała tak-  
ža i dla Biełarusaj pravasłaŭnych*, damahajučysia  
ad pravasłaŭnych duchoŭnych ũladaŭ naležnych  
pravoŭ Biełarusam u ich relihijna-carkoŭnym žyćci.

I tak 27.XI 28 vice-staršyni BChD, pravasłaŭny-  
ja: I. Krasoŭski i M. Dvarecki, uručyli pravasłaŭna-  
mu Archiepiskapu ũ Vilni memaryjał z damahań-  
niem biełaruskaj movy ũ Prav. Duch. Seminarii  
i kab śviaščeńniki da Biełarusaj havaryli propavie-  
dzi pabiełarusku.

Ŭznoŭ-ža 20.I.32 Pravasłaŭnaja frakcyja BChD  
ŭručyla Mitrapalitu Pravasłaŭnaj Cerkvy ũ Varšavie  
memaryjał z hetkimi damahańniemi:

1) kab propaviedzi ũ jeparchijach z biełaruskim  
nasielnictvam havarylisia pabiełarusku;

2) kab relihii ũ školach navučali pabiełarusku;

3) kab unutraja pierapiska miž kansystoryja-  
mi, blaħačynnymi, duchavienstvam i pryhadžanami  
vialasja pabiełarusku;

4) kab u znosinach z pryhadžanami ducha-  
vienstva karystałasja movaj biełaruskaj;

5) kab u carkvu śv. Mikaja ũ Vilni, majučy  
na mecie zhurtavańnie pry joj biełaruskaj prava-  
słaŭnaj moładzi i nahuł vil. bieł. pravasłaŭnaha hra-

madzianstva,—byli vyznačany duchaŭniki Biełarusy;  
6) kab na pasady siabroŭ kansystoryjaŭ byli  
naznačany duchaŭniki Biełarusy.

Zaachvočanyja BChD, pieravažna ryvalizujučy  
z jej, niaz, asabliva ũ paru vybaraŭ u Polski-  
ja Sojmy, bralisia za biełaruskaju relihijna-prava-  
słaŭnuju pracu i sami niekatoryja pravasłaŭnyja  
Biełarusy. Jany navat vydavali čas ad času swaje  
asobnyja, konfesyjanalna-pravasłaŭnyja, časapisi, jak  
„Съветач Беларусі“, „Царква і Народ“, „Правас-  
лаўнае Аб'яднаньне“, „Праваслаўная Беларусь“  
i inš. Ale praca heta nastolki była sezonnaja, što  
ũ biełaruskaj pravasłaŭnaj kultury badaj nijakich  
śladoŭ nie pakinuła. Pryjemnym vyniatkam tut jośc  
vydańnie časapisu „Праваслаўны Беларус“ u Var-  
šavie, redaktaram jakoha byŭ Janka Pačopka, a tak-  
ža pravasłaŭnaja biełaruskaja litaraturnaja praca  
S. Paŭloviča ũ Vilni, dziakujučy piaru jakoha vyj-  
šaŭ cely rad biełaruskich pravasłaŭnych knižak.

Rabili i robiać sproby biełaruskaj relihijnaj  
pracy na vydavieckaj novie i *uniaty*. Rabotaj hetaj  
kirujuć polskija jezuity. Praz daŭžejšy čas jany vy-  
davali miesiačnik (hraždankaj) „Да Злучэньня“,  
a ciapier vydajuć tak-ža miesiačnik — łacinkaj! —  
„Zlučenie“. Rabota heta adnak zaŭsiody da biełar-  
uskaści była niaščyryja i dla relihijnaj kultury biełar-  
uskaha narodu nia pryniesła badaj ničoha.







## Z hazet

Adryžka vialikarasiejskaha imperyjalizmu.

Niadaŭna pajaviłasia ŭ pradžy davoli cikavaja svaimi imperyjalistyčna-šovinistyčnymi vyvadami rasiejskaja brašurka „Anšlus i my“ (Biełhrad 1938) V. V. Šulhina. U hetaj brašurcy V. V. Šulhin, z nahody dałučenia Aŭstryi da Niamiečcy, čakaje zlučennja na ŭschodzie Eŭropy slavianskich narodaŭ u adzin „russkij“ narod. Pry hetym V.V.Šulhin adznačaje z imperyjalistyčna-šovinistyčnym razhonam, što praces hetaha zlučennja zakončany ŭžo ŭ XVII. stahodždzi ahulna slavianskaj malitvaj: „Bože utvierdzi! Bože sochraň!.. Daby my vsie jediny byli,“ što maje aznačać toje-ž, što i niamiecka-hitleraŭskaje: „Ein Volk! Ein Reich! Ein Führer!“—adzin narod, adna dziaŭčava, adzin pavadyr.

Hetak zlučyŭšy „zadnim čyślom“ Biełarusau, Ukraincaŭ i Vialikarusau u adzin „russkij“ narod, V. V. Šulhin paŭtaraje bałšavicka-rasiejskaje čvierdžańnie, što adasableńnie Biełarusau i Ukraincaŭ ad adzinaha „russkaha“ narodu i ich imknieńnie da palityčnaj samastojnaści,—heta vykonvańnie čužych palityčnych planaŭ dziela padziełu Rasiei — hetaha ahulnaha ŭsucelnaha „russkaha“ narodu.

Vyvady V. V. Šulhina bolš čym

## Лісты

Няма чым хваліцца

Ласіца, Пастаўскі пав. За прыкладам мінулых гадоў у канцы траўня ў нашай гміне сьвяткавалася сьвята моладзі, злучанае са сьвятам песні людовай. Праграма гэтага сьвята прыгожа выглядала. У царкве адбылася Служба Божая, а пасля адбываліся розныя спорты і на канец песні школьных дзяцей і танцы. Песні пяліся толькі польскія.

Адна із школ нашае гміны была непрызвайтай: усе дзеці да ігры былі апрануты ў кабарэтова выя вопраткі да кабарэтовага танца, паказываючы перад старэйшымі і бацькамі голая часьці цела.

„Найлепшы“ папіс зрабілі многія з моладзі, якія прыйшлі на гэта сьвята моладзі п'яныя і з нажамі. Паліцыя мела ня мала хлопату адбіраць нажы і адпраўляць хлапцоў дамоў. У гэты дзень выпіта ў нас каля 100 л. гарэлкі!

Гэткая ў нас „культура“!

Прысутны.

найўня, бо супірачэньня і з аб'ектыўным сьвядзеньнем навукі і з palityčnaj sapraŭdnaścij.

Z.

Слабая беларуская сьведасьць.

Чэрэса, Браслаўскага пав. З усіх куткоў нашай старонкі падаюцца весткі аб сялянскім жыцьці, аб яго горы і радасьцях. З нашага-ж кутка ня чуваць ніякага голасу, усё тут перажываецца цішжом. Сьведасьць беларуская тут слабая і беларуская газета і кніжка рэдка спатыкаюцца. Некаторыя выпісваюць беларускія газеты, але часапісы гэтыя трапляюць на ўсякія перашкоды і не заўсёды даходзяць да рук падпішчыкаў. — Некаторыя-ж дык проста баяцца набыць сваю беларускую газету, каб ня мець якой няпрыятнасьці і лішняга клопату. І вось дзеля гэтага жыцьцё тут зьяўляецца троха глухаватым, але гэта не даказвае, што тут беларусы маюць перарадзіцца на якіх іншых людзей. Не, яны тут цвёрда трымаюцца сваіх даўных звычаяў і сваей роднай беларускай мовы.

П. С.

Kuplajcie i vypisvajcie adziny ŭ nas biełaruski navukovalitaraturny časapis

— „КАЛОСЬСЕ“ —  
katoraha knižka 3(16) niezadoŭha vyjdzie z druku.

Składka na „Kałosie“ ŭ hod 2 zł., na paŭhoda 1 zł. Cana ašobnaj knižki 50 hr. Adrys redakcyi i admnistracyi: Vilnia, Zavalnaja 1—2.

3) сям'і асоб, абазначаных у пкт 2, што прабываюць разам у гаспадарскай супольнасьці.

Паясьненьне: 1) „польскі грамадзянін“ — гэта ня значыць, што даная асоба мае быць польскай нацыянальнасьці; гэта абазначае, што даная асоба мае быць прыналежнай да польскай дзяржавы.

2) „бяз розьніцы плоці“ — гэта абазначае, што маюць права ў выбарах і мужчыны і жанчыны.

3) „права выбіраць у сойм“ — абазначае, што трэба мець поўныя 24 гады жыцьця.

Права выбарнасьці.

Арт. 4. Права быць выбраным мае кожны грамадзянін, які мае права выбіраць, катораму за дзень прад аб'яўленьнем выбараў скончылася 27 гадоў.

Выбарчыя вокругі.

Арт. 5. (1) Грамада можа твараць адзін або некалькі выбарчых акругоў.

(2) Кожны выбарчы вокруг павінен твараць адну безпрарыўную тэрыторыяльную цэласць.

(3) Падзел на выбарчыя вокругі праводзіць паведавы стараста прад аб'яўленьнем выбараў,

устаўляючы для кожнага вокругу лік мандатаў залежна ад ліку насяленьня.

(4) Лік жыхароў у вокрузе ўстаўляецца паводле валаснога сьпісу насяленьня.

(5) У грамадзе, падзеленай на выбарчыя вокругі, ня можа прыпадаць на адзін вокруг менш, як 2 мандаты.

Аб'яўленьне выбараў.

Арт. 6. ( ) Аб'яўляе выбары паведавы стараста, устаўляючы дзень аб'яўленьня выбараў і дзень галасаваньня.

(2) Дзень галасаваньня ня можа прыпадаць у час земляробскіх у полі работ і ў час урачystых сьвят.

Арт. 7. (1) Надзор над выбарчымі чыннасьцямі праводзіць тая ўлада, якая аб'яўляе выбары.

(2) Надзор дае права трэбаваць выясьненьняў, касаваньня супярэчных з законам пастаноўаў выбарчых камісіяў або пастаноўаў старшыні камісіі, а так-жа касаваньне або трэбаваць скасаваньня дагледжаных пахібаў.

(д. 6.).





## Z USIAHO ŚVIETU

**Prociūpolskaje vystupieńnie ũ francuskim parlamencie.** Nadoviačy, jak padaje PAT, u francuskim parlamencie deputat Bergery ũ svajej pramovie, pachvalajučy palityku francuskaha ũradu, dakazvaŭ, što da prablemy, jakaja patrabuje jašče ũ Eŭropie vyrašeńnia, naležač pobač spravy hišpanskaj i spravy syrcovaj, tak-ža i sprava Pamora z Hdanskam.

Ŭ hetym časie henaj pramovy deputata Bergery ambasadar Polskaj Rečypaspalitatj demonstracyj-na vyjšaŭ z dyplomatyčnaj loży.

**Samaaznačeńnie Słavakaŭ.** Hetymi dniami Słavaki ũ Čechasłavaččynie asiahnuli ũžo i farmalna svajo nacyjanalna-palityčnaje samaaznačeńnie. Ŭ pieršych dniach h. m. słavackaja narodnaja (aŭtanamičnaja) partyja praz svajho siabru ministra Čermaka daručyla prezidentu Čechasłavaččyny ultimatum, kab Čechasłavacki ũrad u praciahu 24 hadzin pieradaŭ vykanaŭčuju ũladu ũ Słavakii tym asobam, jakich pradstavić słavackaja narodnaja partyja. Pašla hetaha paŭstaŭ słavacki narodny ũrad zarhanizavany z piacioch ministraŭ, jaki abyjma-je ũladu ũ Słavakii.

**Adstaŭka d-ra Beneša z prezydenckaha pasadu Čechasłavaččyny.** Prezydent Čechasłavaččyny dr. Beneš, jaki pieranios najciažejšyja dni losu dasiulešniaj Čechasłavackaj respubliki, hetymi dniami padaŭsia ũ adstaŭku. Novaha prezydenta budzie vybirać narodnaje sabrańnie—sojm i senat.

**Sprava Zakarpackaj Ukrainy.** Ŭ časie padziełu dasiulešniaj Čechasłavackaj respubliki rasšyrylasia i zaktyvizavałasia taksama i sprava Zakarpackaj Ukrainy. Tamasńija ukraincy, stojačy na pryncypie samaaznačeńnia narodaŭ, zdaŭnych damajucca aŭtanomii. Ciapier hetaje damahańnie jašče bolš uzmaħlosia. Jak padaje ukrainskaja presa za „Ŭkbiuro ũ Londonie“ Ukraincy ũ Anhlji padali ab Zakarpackaj Ukrainie memaryjał u anhielskaje ministerstva zahraničnych spraŭ, dzie im za-pekunili, što ũ mižnarodnaj palitycy adnosna Čechasłavaččyny bia-

recca pad uvahu i sprava Zakarpackaj Ukrainy.

**Likvidacyja hišpanskaj vajny.** Ŭ źviazku parazumieńnia vialikadziaržaŭ—Anhlji, Francyi, Niemieččyny i Italii, zapačatkavana likvidacyja vajny ũ Hišpanii. Italija zhadziłasja adklikać z Hišpanii svaich „dabravolcaŭ“ z hišpanskaj armii hien. Franko, a hetym samym zhadžajecca i na spynieńnie hišpanskaj vajny. Zhadžajecca na heta i druhija dziaržavy, zainteresavanyja hišpanskaj vajnoj.

**Biazsille SSSR.** Vializarnaja rasiejaskaja imperyja — SSSR pad ũladaj balšavikoŭ pastupova zyjšla ũ palityčnym śviecie da maħznačnaj dziaržavy ũ Eŭropie. Hetaje biazsille Savietaŭ asabliva vyjavilasja padčas apošnich eŭrapejskich padziejaŭ, jakija adbylisia biaz ũčasčia saviieckich pradstaŭnikoŭ i biaz uvahi na zhodu SSSR. A treba viedać, što Savie-ty daŭno zaklučyli sajuz z Čechasłavaččynaj, zabaviazalisia baranić jaje celaści i ũ patrebie dać joj militarnuju pomač. Treba viedać i toje, što padzieł Čechasłavaččyny mocna ũdaraje nia tolki ũ pavahu Savietaŭ, ale pasredna i ũ palityčnyja intaresy SSSR. Tymčasam saviiecki ũrad padčas hetaj eŭrapejskaj bury ad strachu zaniamieŭ i ũvies čas maŭčaŭ, jak vady ũ rot nabraŭšy. Heta vymoŭna vyjaŭlaje, što balšaviki sami čujuć svajo biazsille ũ SSSR.

## Vilenskaja chronika.

**Pamior M. Zdziechoŭski.** 5.X pamior u Vilni viedamy polski vučony, b. rektor Vilenskaha Uniwersytetu, prof. M. Zdziechoŭski.

**Spynieńnie „Przegładu Wileńskiego“.** Nadoviačy vyjšaŭ čarhovy № 4-5 „Przegładu Wileńskiego“ z 6 h. m., u katorym redaktor i vydaviec hetaha časapisu hram. Ludvik Abramovič padaje da viedama, što „Przegład Wileński“, jaki vychodziŭ ad 1912 h., dalej vychodzić nia budzie.

**Biezraboćcie ũ Vilni** apošnim časam pavialičyłasia na 50 asob.

## Roznaje

**Cyhanskaja Biblija.** Cyhanoŭ na śviecie kolkidziest tysiach. Litaratury svajej blizka nia majuć saŭsim. Vyvo-dziacca cyhany z Vuhryi i mova ichniaja padobnaja da vuhorskaj. Adnak znajšlisia spahadnyja ludzi, što niadaŭna pierala-żyli na cyhanskaju movu Bibliju, h. zn. św. Piśmo. Kali pieršy raz stali čytać cyhanom ichniuju Bibliju, dyk šmat chto z radaści i ũzrušańnia plakaŭ. A inšyja plaskali, dalaŭki i puskalisia ũ skoki. Hetaja ũrystašć adbyłasja ũ Juhaslavii pad Belhradam u małej carkoŭcy.

**19.000 pažaraŭ u Polšcy.** Hazety pišuć, što lik pažaraŭ što-hod pavialičy-vajecca i dachodzić da takoha žudasna-ha liku. Ŭ 1936 h. było 19.600 pažaraŭ, a straty da 60 milionaŭ zł. Vialikaja časć hetych pažaraŭ zdarajecca ũ našaj staroncy, a jość miascy (jak m. Halšany), dzie chaty harač čuć nia štohodit.

Hdzie-ž pryčyna? — nieaścierožnašć, dziciačaja hulnia (i papiarosyl), padpa-leńnie, piaruny, niadbašć u budoŭli i h. d. — Jak ratavacca? Kali ũžo „piatuch“ na strasie, ratavacca pozna. Treba zahadzia dbać ab budoŭlu, ab kominy. Pilnavać i vučyć adpaviedna dzieciej. Stavić hramaadvody. Zapisyvacca da pa-žarnych kamandaŭ. Pomnim, što „ściera-žonaha j Boh ścieraže“!

**Zamiest zvyžki — źnižka cany zboža.** Pašla žniva cany zboža pačali apadać. Hučna reklamavany zakon, što mieŭ paddziaržać canu, abkladajučy na-loham muku i krupy, ničoha nie pamoh. Ŭ žniŭni placili za miasok 100 klh. pša-nicy 24 zł. — ciapier placiać 18 zł., a żyta z 17 zł. apała da 13 zł.

**Paraŭnańnie cenaŭ.** Ciapierašnja cany zboža ũ paraŭnańni z cenami ũ 1928 h. nižejšyja na 52 prac., a ceny inšych ziemiarskich praduktaŭ — na 60 prac. Ceny pramyslovych tavaŕaŭ u paraŭnańni z cenami tahočasnymi nižej-šyja ciapier tolki na 30 prac.

## Paštovaja skrynka

**P. S.** Novuju ad Vas „porcyju“ atry-mali, dziakujem, vieršy pastarajemsia nadrukavać u „Zorcy“, a z viestak kary-stajem u „Dumcy“. № 24 „Chr. D.“ pasy-lajem likam čatyry ekzemplary. Jak tol-ki Vam zhinie, dyk adrazu składajcie reklamacyju.

**A. B.** Nie atrymali, dyk i nia vystali.

**V. D.** Mo' paźniej i skarystajem, cia-pier hetkaha matarjału majem.

**Ch. T.** Mo' skarystajem u nastupnym numary.

**C. K.** Ŭ nas hetkaj knižki nia-ma.

**V. A.** Atrymali, dziakujem, drukujem, čakajem bolš.

**J. F.** Dziakujem za viestku, kary-stajem.

**K. B.** Skarystajem u nastupnym nu-mary.

**M. N.** „Chr. D.“ Vam pasy-lajem. Ci akuratna atrymlivajecie?

„Chr. Dumka“ vychodzić: 1, 10 i 20 koźnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktor V. JERMALKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.